



[www.oljan.fo](http://www.oljan.fo)

Jan Müller

14 - 07 - 2013

## Magni Arge skal halda vinnu á oljukós

Oljuleiting á landgrunninum og vaksandi frálándavinnan hava størri týðning fyri føroyska búskapin enn tey flestu geva sær fær um. Um somu tíð sum oljuleiting byrjaði á føroyska landgrunninum fyri meira enn 10 árum síðani, sá eisini Oljuvinnufelagið dagsins ljós fyri fyrstu ferð. Felagið varð ein fyrsta roynd hjá vinnuni saman við myndugleikunum at vera við til at stýra og vera partur av tí komandi oljuvirkseminum. Síðani tá hevur felagið fylgt við og verið ein týðandi partur av oljutilgongdini. Nú um dagarnar hevði Oljuvinnufelagið aðalfund og gjørdist úrslitið, at verandi formaður seinastu mongu árinum, Magne Arge, stjóri í Atlantic Airways heldur fram sum formaður í hesum fyrri mong heldur ókenda felagnum. Aðalfundurin ynskti, at nevndin heldur fram, og komandi árið fara vit eisini at síggja Magna Arge við róðrið og við somu kós, nevnliga at rudda slóð fyri víðari føroyskari luttøku í olju- og frálándavinnuni. Eini vinnu, sum gerst støðugt størri og størri partur av føroyska búskapinum. Komandi ár verður kanska eitt hitt mest virkna hjá felagnum, tá ikki færri enn tvær boringar verða á landgrunninum, umframt at tvey av føroysku frálándaríunum fáa fleiri nýggj skip. Eisini roynir føroyska vinnan at liggja framvið, nú stórar oljuútbyggingar fara fram hinumegin markið. Limirnir í Oljuvinnufelagnum eru fyrst og fremst føroyskar fyrirkur, ið arbeiða sum veitarar til oljuleitingina við Føroyar men sum eisini eru partur av skjótt vaksandi føroysku frálándavinnuni. Fyri nevndarvali í Oljuvinnufelagnum hesaferð stóðu Gunnbjørn Joensen, Anja Jacobsen og Eli Lassen, og vórðu tey øll afturvald. Sum tiltakslimur varð valdur Christian Danielsen. Nevndin sær sostatt soleiðis út: Magni Arge frá Atlantic Airways, Jostein Petersen frá Ingieniørvirkinum, Gunnbjørn Joensen frá Thor, Anja Jacobsen frá PAM Offshore og Eli Lassen frá Atlantic Supply Base. Nevndin hevur skipað seg við Magna Arge sum formanni og Gunnbjørn Joensen sum

næstformanni. Oljan.fo fer í komandi greinum at tríva í formansfrágreiðingina, sum í stóran mun snúði seg um vaksandi oljuvirksemið hjá føroyskum vinnufyrirkum bæði í kjarlarrvørrinum á oljuleiting á landgrunninum og ikki minst í sambandi við vaksandi frálandavirksemið. Mynd Magne Arge, stjóri í Oljuvinnufelagnum hevði framløgu á oljuráðstevnuni í Norðurlandahúsinum herfyri. Her prátar hann við ein av føroysku "útlendsku" luttakarunum, Tummas Paula í Mýri, sum arbeiðir hjá svenska oljufelagnum Lundin.